

उत्तराखण्ड शासन
गृह अनुभाग-1
संख्या:- 101 /XX(1)-2018-3(18)2006
देहरादून : दिनांक : 29 जनवरी, 2018

कार्यालय ज्ञाप

उत्तराखण्ड राज्य के गठन के उपरान्त प्रान्तीय पुलिस सेवा संवर्ग में पुलिस उपाधीक्षक, वेतनमान ₹15600-39100, ग्रेड वेतन ₹5400 के पद पर सीधी भर्ती एवं प्रोन्नत कोटे के पुलिस उपाधीक्षकों की पारस्परिक ज्येष्ठता उत्तराखण्ड शासन के कार्यालय ज्ञाप संख्या: 1001/XX-1/2011-57/पी.पी.एस./2006 दिनांक 07.02.2011 द्वारा निर्धारित की गयी। मा0 उच्चतम न्यायालय में योजित विशेष अनुज्ञा याचिका संख्या 24078-24085 एवं सम्बद्ध वादों में दिनांक 12.02.2015 को मा0 सर्वोच्च न्यायालय द्वारा पारित आदेश के क्रम में उत्तर प्रदेश राज्य से आए पी.पी.एस. अधिकारी, श्री सुखबीर सिंह की ज्येष्ठता उत्तराखण्ड प्रान्तीय पुलिस सेवा संवर्ग में निर्धारित किये जाने हेतु पूर्व में निर्गत पारस्परिक ज्येष्ठता सूची दिनांक 07.02.2011 में आंशिक संशोधन कार्यालय ज्ञाप संख्या: 573/xx(1)-2016-3(18)2006 दिनांक 17 मई, 2016 द्वारा किये गये।

2- मा0 सर्वोच्च न्यायालय में योजित विशेष अपील संख्या 4594/2013 तारादत्त वैला बनाम उत्तराखण्ड राज्य व अन्य में मा0 उच्चतम न्यायालय द्वारा दिनांक 09.05.2013 को पारित निर्णय के क्रम में उक्त ज्येष्ठता सूची दिनांक 07.02.2011 में श्री तारादत्त वैला की ज्येष्ठता पुनर्निर्धारित की जानी है।

3- आउट ऑफ टर्न पदोन्नत निरीक्षक श्री परीक्षित कुमार को उनसे आसन्न कनिष्ठ श्री प्रताप सिंह पांगती की निरीक्षक से पुलिस उपाधीक्षक के पद पर पदोन्नति की तिथि दिनांक 28.01.2009 से नोशनल रूप से पुलिस उपाधीक्षक के पद पर पदोन्नत किये जाने विषयक शासनादेश संख्या 807/XX(1)-2017-3(12)2014 दिनांक 18 दिसम्बर, 2017 निर्गत किये गये हैं। अतः श्री परीक्षित कुमार को उक्तानुसार नोशनल रूप से पदोन्नत किये जाने के दृष्टिगत उनकी ज्येष्ठता निर्धारित की जानी है।

4- उपरोक्त पुलिस उपाधीक्षकों की ज्येष्ठता का पुनर्निर्धारण पूर्व की अन्तिम ज्येष्ठता सूची दिनांक 07.02.2011 में सम्मिलित करके किया जा सकता है। इस कारण कार्यालय ज्ञाप संख्या 1397/XX(1)-2016-3(18)2006 दिनांक 02.12.2016 द्वारा प्रान्तीय पुलिस सेवा संवर्ग के पुलिस उपाधीक्षकों, जिनकी ज्येष्ठता पूर्व में कार्यालय ज्ञाप दिनांक 07.02.2011 द्वारा अन्तिम रूप से निर्धारित की गयी है, के सम्बन्ध में पुनः अनन्तिम ज्येष्ठता सूची निर्गत करने का औचित्य स्थापित नहीं होता है।

5- अतः उपरोक्त तथ्यों के दृष्टिगत कार्यालय ज्ञाप संख्या 1397/XX(1)-2016-3(18)2006 दिनांक 02.12.2016 को तत्काल प्रभाव से निरस्त किया जाता है।

6- पूर्व में कार्यालय ज्ञाप दिनांक 07.02.2011 द्वारा निर्गत अन्तिम ज्येष्ठता सूची निर्गत होने के उपरान्त नियुक्त/प्रोन्नत प्रान्तीय पुलिस सेवा के अधिकारियों की अनन्तिम ज्येष्ठता सूची पृथक से निर्गत की जायेगी।

आनन्द बर्द्धन
प्रमुख सचिव

संख्या:- (1)/XX(1)-2018-3(18)2006, तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

1. निदेशक, एन.आई.सी., उत्तराखण्ड सचिवालय, देहरादून को इन्टरनेट पर प्रसारण हेतु।
2. पुलिस महानिदेशक, उत्तराखण्ड।
3. पुलिस महानिरीक्षक, कार्मिक, पुलिस मुख्यालय, उत्तराखण्ड देहरादून।
4. गार्ड फाईल।

आज्ञा से
Akhil
(अखिलेश मिश्रा)
अनु सचिव